



Духовно-просветительская
газета

Индекс 52381

--	--	--	--

Котлыйбыз!

**Похвистнево районындагы
Пример поселогында
яшәүче Сажидә Фәрәгать
кызы Субеевага - 60 яшь!**



Хөрмәтле апабыз!

Син шәфкать туташы булып эшләү дәверендә үз гомереңне иң изге хезмәткә - кешеләрнең исәнлеген саклауга һәм аларны төрле чирләрдән коткаруга багышладың.

Без сине яратабыз һәм хөрмәт итәбез. Алдагы көннәрегдә Эмиль жизнәй белән балаларыгызының, оныкларыгызының игелеген күреп, шатлыклы һәм бәхетле озын гомер кичерүегезне телибез. Исән булыгыз. Укыган намазларыгызы, изге теләкләрегезне Аллаһы Тәгалә кабул итеп, үзегезгә әжер-саваплар бирүен телибез.

**Сеңелләрең Лилия
һәм Алсу.**

Табиб мөнбәре

Файдалы киңәшләр

Сулыш юлларына, үпкәгә суык тигәннән, сулыш буылудан (бронхиаль астмадан) дөвалану

0,5 л кара тарма согына 0,5 л бал кушып бер атна тоткач, көнгә 3-4 тапкыр ач карынга 1әр аш кашыгы эчәргә. Бу шулай ук бөөргә дә яхшы, кан тамырларыннан холестеринны да чыгара.

Лимонны уып, 1 аш кашыгы глицерин өстөргә, шуңа 100 г бал кушып, кайнап торган су эчендөгә эмаль савытта 5 минут тотарга. Көнөнә 3 тапкыр ач карынга берәр аш кашыгы эчәргә.

1 л суга 500 г суган өрчеп турарга, 400 г шикәр комы, 1 аш кашыгы бал салып, талгын утта су эчендөгә эмаль савытта 3 сәгать кайнатырга. Аннары суытып сөзеп, ашарга 30 минут кала көнгә 3 тапкыр 1/2 стакан эчәргә.

400 г алоэ яфрагын (3 еллык гөлдән) турап, шуңа 400 г атланмай, 400 г бал өстөп, өстә ябулы эмаль савытта талгын мичтә 6 сәгать эретергә. Ашарга 20-30 минут кала көнөнә 3 тапкыр 1әр аш кашыгы эчәргә.

2 баш сарымсак белән 5 лимонны төеп, кайнаган жылымса су салырга һәм өстен ябып бүлмә температурасында 5

көн тотарга. Марля аша сөзеп, ашарга 20 минут кала көнөнә 5 тапкыр 1әр аш кашыгы эчәргә.

1 аш кашыгы төелгән бака яфрагын 1 стакан кайнап торган суга салып, 1-2 сәгать төнөтергә. Ашар алдыннан көнөнә 3-4 тапкыр 1әр аш кашыгы эчәргә.


1 аш кашыгы туралган андыз тамырына кайнап торган су салып, 30 минут төнөтергә. Ашаганнан соң ярты сәгәттән көнөнә 3-4 тапкыр 1әр аш кашыгы эчәргә.

1 кг арпаны 10 л суда суы 1 литрга калганчы кайнатырга. Ач карынга көн саен 1-3 стакан эчәргә.

100 г прополисны 500 г атланмайда су эчендөгә савытта эретеп, күбеген алып ташларга. Уртадагы чиста өлешен пыяла яисә эмаль савытка салып, караңгы, салкын урынга куярга. Ашарга 30 минут кала көнгә 3 тапкыр 1әр десерт кашыгы кабарга.

10 г төсле миләүшә тамырын ваклаганнан соң, 400 мл кайнар су салып, 3 сәгать төнөтергә. Сөзеп, аш алдыннан 30 минут элек көнгә 3 тапкыр 1/4-1/3 стакан эчәргә. Шулай 1 ай дөваланырга.

Сулыш юлларына салкын тигәндә кара торманың киң башын кисеп һәм



чокуп алып, бал тутырлар. Торманың кискән башын капкач итеп каплап, мичтә пешерәләр. Хасил булган сок ашарга 30 минут кала жылымса килеш көнөнә 3 тапкыр 1әр аш кашыгы эчелә.

Пары чыгып торган чәйнеккә 5-7 тамчы нарат мае салып, шул пар өстендә суларга (пары пешермәслек температурада булсын). Пары читкә китмәсен өчен, баш өстеннән тыгыз материал белән капланырга.

(Дөвәмы бар)

**Фәния ХУҖАХМӘТ.
(«Һәр авыруга дөвә бар»
китабыннан)**

Нәрсә ул гошер?

Бисмилләһир-рахмәнир-рахим.

“Йә Әйһүһәлләзинә әмәнү ән-фику мин таййибәти мә кәсәб-түм вә миммә әхражнә ләкүм минәл әрды вә лә тәйәммәмүл хабисә минһү түнфикунә вә ләстүм би әхыйзиһи иллә ән түгмидзү фиһи, вәгләмү ән-нәллаһә ганиййүн хәмид”. Амин. Садакәллаһүл Газыйм.

Мөгһнәсә:

«Әй, иман әһелә, кәсәб иткән малларыгыздан хәләл һәм яхшырак булганны, без сезнең өчен жирдән чыгарган нәрсәләрдән (игеннәрдән һәм бакчада үсә торган яшелчә-жимешләрдән, нигъмәттән) Аллаһы ризалыгы өчен нәфәка (гошер) кылыгыз. Сөз бирә торган нәрсәләрнең яхшысы белән яманын бутамагыз, үзегез бит начарны алырга теләмичә, алганда да күзләрегезне йомып кына аласыз. Белегез аны: Аллаһы Тәгалә һичнәрсәгә мохтаж түгел һәм малыннан садака бирүче бәндәсен мактаучыдыр. Амин».

Без өлегә аяттән яңгыр белән яки агымсу белән сугарылып үстергән яшелчә-жимешләрнең уннан бере гошер итеп бирелергә тиеш икәнлеген аңлыйбыз. Ә үз кулы белән су сибеп үстерсә, ул очракта егермедән бере бирелергә тиештер.

Ул кемнәргә бирелергә тиеш:

1. Фәкыйрьләргә, ягъни малы нисабтан ким булган кешеләргә.

2. Мескеннәргә, ягъни һич тә малы булмаганнарга.

3. Мәкәтибкә, ягъни кол булса, үзенең хуҗасына азат булу өчен мал жыйса.

4. Бурычлы кешегә.

5. Мосафир булып акчасыз калган кешегә.

6. Аллаһы юлында, жиһадта тырышлык күрсәткән кешегә.

7. Дин юлында чиптә йөрөп белем алучы кешегә.

Аллаһы Тәгалә тәннәребезне пакьләү өчен безгә ураза гыйбадәтен яралткан булса, малларыбызны пакьләү өчен зәкятне фарыз итте. Раббыбыз адәм баласына рухи чистарыну гына түгел, ризыгының да хәләл булуын бурыч итеп йөкләде. Әгәр адәм баласы үзенең жанын-рухын иман белән ныгытса, төнен ураза белән чистарткан булса, аңа шулай ук үзенең хәләл көчләре белән тапкан малын да пакьләү фарыз ителде. Элек-электән газиз әти-әниләребез, әби-бабаларыбыз безгә көз айлары житеп, ел дөвәмында үстергән үсемлекләрдән, жыеп алынган уңышлардан гошер садакаларын биру хакында өйрәтеп калдырганнар.

Нәрсә соң ул гошер садакасы? Нинди гамәл ул? Адәм баласына аның нинди файдалары бар? Шул хакта язып үтик.

Хөрмәтле дин кардәшләребез! Аллаһының рәхмәте киң. Ул ел башын яңгырлар белән нигъмәтләндерде (үсемлекләргә чөчкөч үк безне жылы яңгырлар белән шатландырды), шуннан соң кояшлы көннәрдән дә бүләк итте. Бакчаларыбыздагы уңышларны түкми-чәчми жыеп алдык, хәзер аның файдасын күрә башладык. Күпләребез инде бөрәңгеләрен дә казып алды. Без һәрвакытта да Аллаһы Сөбхәнәһү вә Тәгаләнең биргән нигъмәтләренә шөкерана кылырга тиешбез. Чөнки бер Аллаһы гына бирүче, безне нигъмәтләндерүче. Без Аңа карата булган ризалыгыбызны ничек белдерәбез соң? Әлбәттә, Аның кушканнарын үтәп, тыйганнарыннан тыелып. Көз айларында мөэмин-мөселманнарга бер бурыч йөкләнде: ул да булса гошер садакасын тапшыру. Татар галиме Әхмәтһади Максуди үзенең «Гыйбадәте исламия» китабында: «Гошер биру - фарыздыр. Гошер малларының нисаблары юктыр», - дип яза. Кешегә, нинди генә байлыкка ия булуга да карамастан, үзе жыеп алган уңышлардан гошер чыгару мәжбүри булыр.

Нәрсә соң ул гошер? Гошер - ул жирдән жыеп алынган уңышның зәкяте. Ә зәкят биру - Ислам диненең өченче

баганасы. Бу гамәлне инкаръ итүче кеше, әлбәттә, кяфер була.

Гошер барыбыз алдында да зур гамәл-гыйбадәт булып тора, без шул сәбәпле генә малларыбызны пакьлий, ризыкларыбызны чистарта алабыз. Әгәр дә кеше гошер бирмәсә, үзе үстереп ашаган ризыгының һәр унынчы кисәгә (чөнки ул мохтажлар өлеше) хәрәм була. Аллаһы Тәгалә барчабызны да хәрәм ризыклар ашаудан сакласа иде.

Пәйгамбәребез Мөхәммәд (с.г.в.) бер хәдисендә: «Әгәр дә кешеләр үлчәүдә хыянәт итсәләр - тормышларында авырлык күрерләр, азанга игътибар итмәсәләр - тынычлык тапмаслар, тиешенчә (Аллаһы кушканча) киенмәсәләр (гаурәтләрен каплама-салар яисә зинаны ачыктан-ачык кылсалар) - Аллаһы Тәгалә аларга күз күрмәгән, колак ишетмәгән авырулар жибәрер, тиешле зәкят-гошерләрен бирмәсәләр - яңгырны вакытында яудырмас (яңгыр яуса да, үсемлек-хайваннар хакына булыр)», - диде.

Бу дөньяда адәм баласы үзенең бирелгән малның Аллаһы Тәгаләдән булуын оныта. «Үзем таптым, үзем тырышлык куйдым, эшләдем», - ди, мөгәр, эшләсә дә, бирүчесе Аллаһы Раббыбыз икәнлеген онытып жибәрә.

**Габдулла хәзрәт
МӨХӘММӘТКӘРИМ.
Камышлы районының имам-
мөхтәсибе.**

Игътибар!

«Ислам-Нур» газетасына язылу дөвәм итә.

Аңа Самара өлкәсенең һәр почта бүлегендә язылырга мөмкин.

Индекс: 52381



Уважаемые читатели!

В газете упоминаются имена Всевышнего и Его Пророка, публикуются аяты из Корана, высказывания Пророка и молитвы. Поэтому просим Вас относиться к газете уважительно, не использовать ее в недостойных целях.

Точка зрения авторов может не совпадать с мнением редакции.

УЧРЕДИТЕЛИ: Региональное Духовное управление мусульман Самарской области и местная мусульманская религиозная организация Самарская Соборная мечеть.

АДРЕС РЕДАКЦИИ И ИЗДАТЕЛЯ: 443081, г. Самара, ул. Стара Загора, 54. Соборная мечеть. Телефон: 932-58-67. Электронный адрес: islam-nur@bk.ru

Редактор - Фарид ШИРИЯЗДАНОВ.
Корреспондент - Али СУЛЕЙМАНОВ.
Ответственные за выпуск газеты:

по организационно-финансовым вопросам - Джавдят ШАРАПОВ,
по духовно-просветительской части - Наиль СУЛЕЙМАНОВ.
Набор и верстка - Рамиль НУРЕТДИНОВ.
Корректор - Миләүша ГАЗИМОВА.

**Время подписания
к печати:**

**по установленному
графику** -
17 сентября 15:00

фактически -
17 сентября 15:00

**Отпечатано в
ОАО «Типография
«Солдат Отечества»**

Адрес: г. Самара,
ул. Авроры, 112 Б.
Заказ Тираж 2000.

Цена свободная.
Рег. свидетельство
ПИ № ТУ63-00111